



# YMCA University of Science & Technology

(NAAC Accredited Grade 'A' State University)

Sector 6, Faridabad (HARYANA) – 121006

**NEWS CLIPPING: 28.06.2018**

## **DAINIK JAGRAN**



प्रदेश के उद्योगमंत्री विपुल गोयल केंद्र में भाजपा सरकार के चार साल पूरे होने पर जन संपर्क अभियान के तहत वाईएमसीए विश्वविद्यालय के कुलपति प्रो .दिनेश कुमार को उपलब्धियों से संबंधित बुकलेट भेंट करते हुए, साथ में उनकी धर्मपत्नी प्रोफेसर रंजना अग्रवाल



# YMCA University of Science & Technology

(NAAC Accredited Grade 'A' State University)

Sector 6, Faridabad (HARYANA) – 121006

**NEWS CLIPPING: 28.06.2018**

**DAINIK BHAKAR**

## रोजगार मेला आज से, आ रही हैं 100 से अधिक कंपनियां

फरीदाबाद। राष्ट्रीय कौशल विकास निगम (एनएसडीसी) की ओर से दो दिनी रोजगार मेले का आयोजन मानव रचना शिक्षण संस्थान में किया जा रहा है। उद्योग मंत्री विपुल गोयल 28 जून को सुबह 10 बजे इसका उद्घाटन करेंगे। मेले में सीधे साक्षात्कार के जरिए विभिन्न पदों पर रोजगार का मौका मिलेगा। इसमें जिले के अलावा प्रदेशभर के शिक्षण संस्थानों से डिग्री और डिप्लोमा धारक भाग ले सकते हैं। निगम की ओर से 28 और 29 जून को लगने वाले इस रोजगार मेले में कई युवाओं के नौकरी पाने का सपना पूरा हो सकता है। कॉलेजों से स्नातक और स्नातकोत्तर के अलावा आईटीआई, बहुतकनीकी संस्थानों या निजी संस्थानों से कोर्स करने वाले युवा इस मेले में हिस्सा ले सकते हैं। रोजगार मेले में दिल्ली-एनसीआर से करीब 10 कंपनियां हिस्सा ल रही हैं। इनमें फरीदाबाद सहित गुड़गांव, नोएडा और दिल्ली की कंपनियां शामिल हैं। मेले के तहत पहले दिन जहां फरीदाबाद के युवाओं को रोजगार पाने का मौका मिलेगा। वहीं दूसरे दिन पूरे हरियाणा से युवा भाग ले सकेंगे।



# केंद्र सरकार ने हर क्षेत्र तथा प्रत्येक वर्ग के हित में किया है कार्य: विपुल गोयल

फरीदाबाद, 27 जून (ब्यूरो): हरियाणा के पर्यावरण तथा उद्योगमंत्री विपुल गोयल ने सरकार द्वारा चलाए जा रहे जनसम्पर्क अभियान के अंतर्गत वाईएमसीए विज्ञान एवं प्रौद्योगिकी विश्वविद्यालय, फरीदाबाद के कुलपति प्रो. दिनेश कुमार से विश्वविद्यालय स्थित उनके निवास पर मुलाकात की तथा उन्हें केन्द्र सरकार के चार वर्षों के कार्यकाल की उपलब्धियों की पुस्तिका भेंट की।

कैबिनेट मंत्री श्री गोयल ने कुलपति के साथ विश्वविद्यालय की विकास गतिविधियों पर भी चर्चा की। इस अवसर पर कुलपति प्रो. दिनेश कुमार की धर्मपत्नी डॉ. रंजना अग्रवाल भी उपस्थित थीं। कुलपति प्रो. दिनेश कुमार ने कैबिनेट मंत्रों को विश्वविद्यालय में

## ■ केन्द्र सरकार के चार वर्षों के कार्यकाल की उपलब्धियों की पुस्तिका भेंट की



वाईएमसीए के कुलपति प्रो दिनेश कुमार को भाजपा की बुकलेट सौंपते हुए मंत्री विपुल गोयल।

चल रहे विकास कार्यों से अवगत करवाया।

साथ ही उन्होंने बताया कि विश्वविद्यालय द्वारा कर्मचारियों के लिए आवास, नये क्लास रूम तथा प्रयोगशालाओं का निर्माण, नये

शैक्षणिक खण्ड, छात्रावास जैसी विभिन्न विकास परियोजनाओं पर कार्य किया जा रहा है। विश्वविद्यालय ने सरकार के कौशल भारत, स्टार्ट अप तथा डिजिटल इंडिया जैसे कार्यक्रमों को निरंतर बढ़ावा दिया गया है।







YMCA University of Science & Technology

(NAAC Accredited Grade 'A' State University)

Sector 6, Faridabad (HARYANA) – 121006

NEWS CLIPPING: 28.06.2018

HINDUSTAN

## वाईएमसीए के कुलपति से मुलाकात की

**फरीदाबाद।** हरियाणा के पर्यावरण और उद्योग मंत्री विपुल गोयल की ओर से जनसंपर्क अभियान चलाया जा रहा है। उन्होंने बुधवार को वाईएमसीए विज्ञान एवं प्रौद्योगिकी विश्वविद्यालय के कुलपति प्रो. दिनेश कुमार से उनके निवास पर मुलाकात की। इस दौरान उन्होंने केंद्र सरकार की ओर से पिछले चार वर्षों के कार्यकाल की उपलब्धियों की पुस्तिका भेंट की। इस मौके पर डॉ. रंजना अग्रवाल भी मौजूद रहीं। उद्योग मंत्री ने लोक कल्याणकारी उज्वला योजना, ग्रामीण ज्योति योजना आदि से भी अवगत करवाया।



PUNJAB KESARI (DELHI)

## कैरियर चयन से पहले विद्यार्थी अपनी क्षमताओं का मूल्यांकन खुद करें



फरीदाबाद , (ब्यूरो)। वाईएमसीए विज्ञान एवं प्रौद्योगिकी विश्वविद्यालय, फरीदाबाद के कुलपति प्रो दिनेश कुमार ने आज कहा कि विद्यार्थी अपनी क्षमता तथा रुचि के अनुरूप करियर का चयन करें। उन्होंने कहा कि करियर चयन से पहले विद्यार्थी अपनी क्षमताओं तथा रुचि का मूल्यांकन खुद करें कि किस क्षेत्र में वह अपना शत प्रतिशत देने में रुचि रखता है। कुलपति प्रो दिनेश कुमार आज विश्वविद्यालय परिसर में आयोजित करियर मार्गदर्शन एवं परामर्श कार्यक्रम का संबोधित कर रहे थे। जिसका आयोजन प्रतिस्पर्धी परीक्षाओं के प्रशिक्षण के क्षेत्र में कार्यरत संस्था करियर पॉइंट तथा शिक्षण संस्थानों के प्रबंधन संबंधी जरूरतों को पूरा करने के क्षेत्र में कार्यरत कंपनी स्कूल लालाजी द्वारा विद्यार्थियों को 12वीं कक्षा के उपरांत विभिन्न करियर विकल्पों की जानकारी,

मार्गदर्शन तथा परामर्श देने के उद्देश्य से किया गया था। उल्लेखनीय है कि वाईएमसीए विश्वविद्यालय द्वारा विभिन्न नये अंडरग्रेजुएट पाठ्यक्रम शुरू किये गये हैं जिसमें 12वीं के उपरांत दाखिला लिया जा सकता है। इन पाठ्यक्रमों में मैथ ए फिजिक्स तथा कैमिस्ट्री में बीएससी ऑनर्स, मल्टीमीडिया व एनीमेशन में बीएससी, बीसीए तथा बीबीए शामिल है। इसके अलावा नये शिक्षण सत्र से सिविल इंजीनियरिंग में बीटेक भी शुरू की गई है तथा बीटेक कम्प्यूटर इंजीनियरिंग में सीटों की संख्या बढ़ाई गई है। विश्वविद्यालय के बीटेक पाठ्यक्रमों के लिए दाखिला हरियाणा राज्य तकनीकी शिक्षा परिषद् द्वारा ऑनलाइन काउंसलिंग के आधार पर किया जाता है। इस अवसर पर फरीदाबाद के जाने माने उद्यमी एसएन एसए बांगा ने अपने अनुभव के आधार पर विद्यार्थियों का मार्गदर्शन किया। इसके अलावा कार्यक्रम को विभिन्न स्थानीय शिक्षण संस्थानों के प्रतिनिधियों ने भी संबोधित किया तथा करियर को लेकर विद्यार्थियों के सवालों का जवाब दिया।





# YMCA University of Science & Technology

(NAAC Accredited Grade 'A' State University)

Sector 6, Faridabad (HARYANA) – 121006

NEWS CLIPPING: 28.06.2018

## HINDUSTAN

12वीं पास छात्र लक्ष्य करें निर्धारित, वर्ष 2021 में करीब 16 लाख होंगे रोजगार, करियर काउंसलिंग में छात्रों को दी गई सलाह

# रोजगार के लिए सही करियर की पहचान करनी होगी

### मार्गदर्शन

फरीदाबाद | विश्व संवाददाता

वर्ष 2021 में बेरोजगारों की फौज खड़ी हो सकती है। इस दौरान सिर्फ 16.2 लाख युवाओं को नौकरियाँ मिलेंगी। इसमें अपना स्थान सुरक्षित करने के लिए अभी से ही 12वीं पास विद्यार्थी अपना लक्ष्य निर्धारित कर लें। इसके साथ ही उन्हें सही करियर की पहचान करनी होगी, ताकि पढ़ाई के बाद उन्हें रोजगार के लिए भटकना नहीं पड़े। यह जानकारी रविवार को वाईएमसीए विज्ञान व प्रौद्योगिकी विश्वविद्यालय में आयोजित करियर काउंसलिंग के दौरान करियर पांडित संस्था से जुड़े काउंसलरों ने दी।

काउंसलर दिनेश कुमार ने बताया कि आंकड़े के अनुसार वर्ष 2017 में देश के विभिन्न संस्थानों से करीब एक करोड़ 28 छात्रों ने 12वीं कक्षा की पास किया है। इनमें से कुछ छात्र इंजीनियरिंग, मेडिकल, एमबीए, बीबीए की पढ़ाई पूरी करने के रोजगार की तलाश करना शुरू कर देंगे।



वाईएमसीए यूनिवर्सिटी में रविवार को करियर मार्गदर्शन कार्यक्रम में काउंसलर दिनेश कुमार ने छात्रों का मार्गदर्शन किया। • हिन्दुस्तान

**काउंसलिंग के सुबह से आते रहे छात्र:** करियर काउंसलिंग में सुबह साढ़े आठ बजे से छात्रों का पंजीकरण शुरू कर दिया गया था। करीब पांच सौ छात्रों का पंजीकरण हुआ। इस दौरान लिंग्याज, रावल इंस्टीट्यूट सहित कई इंजीनियरिंग कॉलेज के प्रतिनिधियों ने हिस्सा लिया।

पंजीकरण के बाद सभी छात्र वाईएमसीए के सभागार में एकत्रित हुए। **प्रत्येक सात वर्ष में बदलाव:** रोजगार के क्षेत्र में प्रत्येक सात-आठ वर्षों में बदलाव आता है। भविष्य को ध्यान में रखते हुए अभी से ही छात्रों को अपना करियर चुनने की जरूरत है। ऐसा नहीं

करने पर परेशानियों का सामना करना पड़ सकता है। सर्वे के अनुसार आज देश में 94 फीसदी छात्र इंजीनियरिंग कर बेरोजगार हैं। इसका मुख्य कारण सही पाठ्यक्रम का चुनाव नहीं होना है। वहीं, कुछ छात्र लाखों के पैकेज पर देश विदेश में काम कर रहे हैं।

### टेक्नोलॉजी में हो रहा है बदलाव

करियर काउंसलर दिनेश कुमार का कहना है कि टेक्नोलॉजी में तेजी से बदलाव होता है। प्रत्येक सात से आठ वर्षों में नई तकनीक आ जाती है। ऐसे में छात्रों को वर्तमान रुझान को पहचानने की जरूरत है। इस दौरान स्वयं भविष्य

का वयन करना होगा। इसमें आपको गुगल और कई अन्य वेबसाइट सहायक हो सकता है। उन्होंने बताया कि आने वाला समय ड्रोन और रोबोटिक का है। वहीं, डिजिटल मार्केटिंग भी छात्रों को रोजगार दिला सकता है।

### भविष्य में इनकी मांग

काउंसलर अनिशा ने कहा कि आने वाले कुछ वर्षों में थ्री-डी प्रिंटिंग, आभासी वास्तविकता (वर्चुअल रियलिटी), प्रोलांस प्रोफेशनल, रोबोट, ड्रोन ऑपरेटर, साइबर प्रोफेशनल और शहरी खेती की मांग बढ़ सकती है। खेत खत्म हो रहे हैं। प्रत्येक जगह कंफ्रीट के जंगल तैयार हो रहे हैं। वहीं, कम्प्यूटर प्रोफेशनल की मांग बढ़ रही है।

### 12वीं के बाद कई हैं विकल्प

वाईएमसीए विश्वविद्यालय के कुलपति प्रो. दिनेश कुमार ने कहा कि अब 12वीं पास करने के बाद करियर के कई विकल्प हैं। विद्यार्थी अपनी रूचि के अनुसार पाठ्यक्रम का वयन कर सकते हैं। इंजीनियरिंग विद्यार्थियों की पहली पसंद है। लेकिन, ऐसे विद्यार्थियों को अच्छे कॉलेजों में दाखिला नहीं मिल रहा। ऐसे में करियर के कई अन्य विकल्प हैं।

### रोजगार के हैं काफी अवसर

उद्यमी एसएस बांगा ने कहा कि छात्रों को निराश होने की जरूरत नहीं है। भविष्य में रोजगार के कई अवसर हैं। इसके लिए अपनी मन की सुनने की जरूरत है। किसी भी काम को शुरू करने से पहले उसका अनुभव जरूर लें। इसके अलावा एक काम को एक बार करें, एक साथ कई काम करने से दिक्कत आ सकती है।



# YMCA University of Science & Technology

(NAAC Accredited Grade 'A' State University)

Sector 6, Faridabad (HARYANA) – 121006

**NEWS CLIPPING: 28.06.2018**

## **NAVBHARAT TIMES**

**करियर मार्गदर्शन पर कार्यक्रम का आयोजन :** एनबीटी न्यूज, फरीदाबाद : वाईएमसीए यूनिवर्सिटी में रविवार को करियर मार्गदर्शन एवं परामर्श कार्यक्रम का आयोजन किया गया। मौके पर यूनिवर्सिटी के कुलपति प्रोफेसर दिनेश कुमार ने कहा कि स्टूडेंट्स अपनी क्षमता और रूचि के हिसाब से अपने करियर का चयन करें। उन्होंने कहा कि वाईएससीए यूनिवर्सिटी में कई नए पाठ्यक्रम शुरू किए गए हैं, जिससे स्टूडेंट्स के पास कई बेहतर विकल्प उपलब्ध हो गए हैं। कुलपति ने कहा कि 3डी प्रिंटिंग, आर्टिफिशियल इंटेलिजेंस, इंटरनेट ऑफ थिंग्स आदि इंजीनियरिंग के उभरते हुए क्षेत्र हैं, जहां आने वाले समय में रोजगार के काफी अवसर मिलेंगे।